



అభ్యర్థులూ.. జర జాగ్రత్త..!!

- రూ.40 లక్షల పరిమితి దాటొద్దు..
- చిక్కుల్లో పడొద్దు
- ప్రచారంలో నీడలా వెంటాడుతున్న వ్యయ పరిశీలన బృందాలు

సిటీబ్యూరో, నవంబర్ 8 (నమస్తే తెలంగాణ) : నామినేషన్ ప్రక్రియ ఊపందుకున్న దరిమిలా అభ్యర్థులను వ్యయ పరిశీలకులు నీడలా వెంటాడుతున్నారు. సభలు, ర్యాలీలు, ఇంటింటి ప్రచారం, కార్యక్రమ భోజనాలు, వాహనాల కేటాయింపులతో ప్రచారం హోరెత్తిస్తున్న తరుణంలో అభ్యర్థుల లెక్క పక్కాగా లెక్కించేందుకు గానూ ఈ బృందాలు దేగ కన్ను వేశాయి. అభ్యర్థులు హద్దులు దాటకుండా ఎన్నికల సంఘం మార్గదర్శకాలు విడదల చేసింది. నిర్దేశించిన రూ.40లక్షల ఖర్చుపై అమలవుతున్న తీరును క్షేత్రస్థాయిలో పరిశీలించడానికి ప్రత్యేక తనిఖీ బృందాలను నియమించింది. ఈ బృందాలు నిత్యం అభ్యర్థుల ఖర్చును లెక్కిస్తూ ఉన్నాయి. రోజూ ఎవరెంత ఖర్చు చేస్తున్నారో వీడియో దృశ్యాలు ఆధారంగా లెక్క గడుతున్నారు. ఎన్ని కుర్చీలు, టెంట్లు వేశారు. ఎన్ని మైక్ సెట్లు పెట్టారు. ఎన్ని వాహనాలు వినియోగించారు. ఎంత మందికి భోజనాలు ఏర్పాటు చేశారనేది ఖర్చు లెక్కించి షాడో రిజిస్టర్లో నమోదు చేస్తున్నారు. అభ్యర్థులు కూడా పోలింగ్ నాటికి ఖర్చు వివరాలను మూడు విడతల్లో ఆడిట్ బృందాలతో తనిఖీలు చేయించుకోవాల్సి ఉంటుంది.

40 లక్షల లెక్కా పక్కా..

ఎన్నికల ప్రవర్తనా నియమావళిని 1951లో రూపొందించారు. ఏ అభ్యర్థి ఎంతమేర ప్రచారానికి ఖర్చు పెట్టాలనేది నిర్దేశిస్తూ సెక్షన్ 19లో వివరించారు. ఎన్నికలు జరిగే సమయంలో ధరలకు అనుగుణంగా వాటిని వెల్లడిస్తారు. ప్రస్తుతం ఎమ్మెల్యే బరిలో నిలిచే అభ్యర్థి వ్యయ పరిమితి రూ.40లక్షలుగా నిర్ణయించింది. 2018 ఎన్నికల్లో ఇది రూ. 28 లక్షలుగా ఉండేది. పోటీలో నిలబడే అభ్యర్థి ఈసీబి వ్యయ పరిమితి దాటి ఖర్చు చేసినా, వాటికి సంబంధించిన లెక్కలను సరైన ఆధారాలతో సమర్పించకుండా అభ్యర్థులపై వేటు పడకుండా.

నామినేషన్ దాఖలైనప్పటి నుంచి..

ఎన్నికల సంఘం మార్గదర్శకాల ప్రకారం అభ్యర్థులు నామినేషన్ దాఖలు చేసినప్పటి నుంచి ఖర్చును లెక్కిస్తారు. దీనికోసం అభ్యర్థి ఏదేని జాతీయ బ్యాంకులో నూతన ఖాతా తెరవాలి. ఈ లావాదేవీలు ఆ ఖాతా ద్వారానే నిర్వహించాలి. నామినేషన్ కు ముందు అభ్యర్థులు చేపట్టిన ప్రచారాలు, సభలు,



ఇతర కార్యక్రమాల ఖర్చును సంబంధిత పార్టీల ఖర్చు కింద జమ చేస్తారు. ఎన్నికల వ్యయ పరిశీలకులు ఎప్పుడైతే టిక్కెట్లను నమోదు చేస్తారు.

30 రోజుల్లోగా లెక్కలు చూపాలి

ఫలితాలు వెల్లడైన 30 రోజుల్లోపు ప్రతి అభ్యర్థి తమ వ్యయ వివరాలను బిల్లులతో సహా అధికారులకు అప్పగించాలి. పరిమితికి మించి ఖర్చు చేసినా, లెక్కలను సరైన సమయంలో చూపకుండా ఆ అభ్యర్థులపై వేటు పడటంతోపాటు తర్వాత ఎన్నికల్లో పోటీ చేసే అర్హత కూడా కోల్పోతారు.

ధరలు ఇలా..

స్థానికంగా ఉన్న ధరల ప్రకారం.. ఖర్చును లెక్కగడుతారు.. జిల్లా ఎన్నికల అధికారి ఆధ్వర్యంలో ఆయా రాజకీయ పార్టీల సమక్షంలో ఈనెల 17న స్థానికంగా ఉన్న ధరలను బట్టి నిర్ణయించారు.

43 అంశాల్లో ప్రధానమైనవి

- లాడ్స్ లీకర్లు, 400 వాట్స్ గల రెండు బాక్స్ లకు రోజుకు రూ.4,200
- 700 వాట్స్ వాట్ నాలుగు బాక్స్ లకు రూ.7,200 ఆటో రిక్షాలపై పోస్టల్ ప్రచారం
- బ్లాక్ స్ట్రీకర్లతో నెలకు గానూ రూ.450
- రెగిస్ట్రేషన్ చూడ నెలకు రూ.1300
- బ్లాక్ లైట్ డిస్ ఫేజ్ మూడు నెలలకు రూ.4,000
- రెగిస్ట్రేషన్ మూడు నెలలకు రూ.4,000
- పిల్లర్స్ బోర్డుకు రెండువైపులా మూడు నెలలకు రూ.5,900
- వాల్ ఐయంటింగ్ -ఇందులో ఐదు కేటగిరిలు ఉండగా.. రూ.2వేల నుంచి 3,800 నిర్ణయించారు.
- కటౌట్లకు రూ.8,500, ప్రవేశద్వారాల వద్ద ఏర్పాటు

ఉప్పల్ మల్లాపూర్ లోని వీఎన్ఆర్ గార్డెన్ లో బుధవారం ఎన్నికల ఇన్ చార్జి రావుల శ్రీధర్ రెడ్డి అధ్యక్షతన మహిళల ఆత్మీయ సమ్మేళనం జరిగింది. ఈ కార్యక్రమానికి మంత్రి హరిశ్చంద్రావు, ఎమ్మెల్యే శంభీపూర్ రాజు, ఉప్పల్ ఎమ్మెల్యే బేటి సుభాష్ రెడ్డి, ఉప్పల్ బీఆర్ఎస్ ఎమ్మెల్యే అభ్యర్థి బండారి లక్కారెడ్డి తదితరులు హాజరయ్యారు. ఈ సమ్మేళనానికి హాజరైన మహిళలంతా బీఆర్ఎస్ దే గెలుపు అంటూ.. పెద్ద అత్తున మద్దతు తెలిపారు.

చేస్తే రూ.12,500 లెక్కిస్తారు.
• టెంట్ కు రూ.4,920

భోజనాలు

- పుల్ మిల్క్/చిక్స్ కర్రీ రూ.125 (వ్యక్తికి)
- పుల్ మిల్క్/మటన్ కర్రీ రూ.150

రోజుకు వాహనాల వినియోగం రేట్ల వివరాలు

వాహన కేటగిరి	నిర్ణీత ధర (రూ.ల్లో)
టాటా ఇండికా	1,340
క్యాంప్	1,560
బోలెరో	1,560
స్కార్పియో	1,560
టవెరా, ఇన్స్పీడా	1,560
మోటార్ క్యాబ్స్	1,560
టాటా సుమో	1,560
అంబాసిడర్	1,340
మాక్స్ క్యాబ్స్	1,900
జీపు మహేంద్ర	1,340
ఆటో రిక్షా	390
బస్సు	4,360
మిసీ లారీ	1,900
గూడ్స్ వెహికల్స్	2,240
ట్రాక్టర్	1,900
డ్రైవర్ బత్/క్లీనర్ బత్తా	330

సమావేశ మందిరాలు

- ఫంక్షన్ హాల్ (చిన్నది) రోజుకు రూ.6,200
- ఫంక్షన్ హాల్ (పెద్దది) రూ.62,000
- పీసీ ఫంక్షన్ హాల్ రూ.1,25,000
- క్యాంపెయిన్ కార్యాలయానికి రూ.9,000

ఏనాడు గాంధీ భవన్ మెట్లెక్కని వారికి టికెట్లూ? టీపీసీసీ ఉపాధ్యక్ష పదవికి జగదీశ్వర్ రావు రాజీనామా

బీఆర్ఎస్ నేతలతో సమావేశం

ముషీరాబాద్, నవంబర్ 8 : ముషీరాబాద్ నియోజకవర్గానికి చెందిన టీపీసీసీ ఉపాధ్యక్షుడు సంగిశెట్టి జగదీశ్వర్ రావు కాంగ్రెస్ పార్టీకి రాజీనామా చేశారు. పార్టీ టికెట్ల విషయంలో అధిష్టానం తీరుపై మండిపడుతున్న ఆయన ఈ మేరకు ముషీరాబాద్ బీఆర్ఎస్ అభ్యర్థి మురా గోపాల్, ఎమ్మెల్యే లీలు ఎల్.రమణ, ఎంఎస్.ప్రభాకర్, దాసోజ శ్రావణ్ తో బుధవారం సమావేశమై బీఆర్ఎస్ పార్టీలో చేరడానికి సుముఖత వ్యక్తం చేశారు. ఏ నాడు గాంధీ భవన్ మెట్లెక్కని వారికి పార్టీ టికెట్లు అమ్ముకుంటున్నారని మండిపడ్డారు. దశాబ్దాలుగా కాంగ్రెస్ పార్టీ పట్టిక కోసం పని చేస్తున్న తనకు ముషీరాబాద్ టికెట్ ఇవ్వకుండా కాంగ్రెస్ పెద్దలు అన్యాయం చేశారంటూ ఆవేదన వ్యక్తం చేస్తూ పార్టీ అధిష్టానానికి రాజీనామా లేఖ రాశారు. కాగా, కాంగ్రెస్ పార్టీకి రాజీనామా చేసిన సంగిశెట్టి జగదీశ్వర్ రావుతో ముషీరాబాద్ బీఆర్ఎస్ అభ్యర్థి మురా గోపాల్, ఎమ్మెల్యే ఎంఎస్ ప్రభాకర్, దాసోజ శ్రావణ్ సమావేశమై బీఆర్ఎస్ లోకి రావాలని ఆహ్వానించారు. అందుకు అంగీకరించిన ఆయన ఒకటి రెండు రోజుల్లో బీఆర్ఎస్ పార్టీలో చేరనున్నట్లు తెలిపారు. ఈ సమావేశంలో బీఆర్ఎస్ నేతలు దాసోజ శ్రావణ్ కుమార్, ఎక్యాల కన్నా, మురా జయసింహ పాల్గొన్నారు.



సంగిశెట్టి జగదీశ్వర్ రావుతో సమావేశమైన బీఆర్ఎస్ అభ్యర్థి మురా గోపాల్, ఎమ్మెల్యేలు ఎల్.రమణ, ఎంఎస్.ప్రభాకర్

బీజేపీకి ఓటిసీ మోర్చా

గీతా సెల్ రాష్ట్ర కోకనీసర్ రాజీనామా



సమావేశంలో మాట్లాడుతున్న యాదగిరి గౌడ్

చిక్కడపల్లి, నవంబర్ 8 : బీజేపీకి రాజీనామా చేస్తున్నట్లు ఓటిసీ మోర్చా గీతా సెల్ రాష్ట్ర కోకనీసర్ బి.యాదగిరి గౌడ్ ప్రకటించారు. ఆయనతోపాటు గాంధీనగర్ డివిజన్ బాపునగర్, వివేకనగర్, జవహర్ నగర్ లో ఉన్న పార్టీ శ్రేణులు 150 మంది కూడా రాజీనామా చేస్తున్నట్లు ఆయన తెలిపారు. బుధవారం బాపూనగర్ లో ఏర్పాటు చేసిన సమావేశంలో ఆయన మాట్లాడారు. బీజేపీలో తగిన గుర్తింపు లేకపోవడం వల్ల రాజీనామా చేశానని తెలిపారు. ఈ కార్యక్రమంలో శంకర్ గౌడ్, గణేష్, మనోహర్, ప్రకాష్, వినోద్, శివశంకర్ గౌడ్, గోపాల్ గౌడ్, యాదయ్య, పవన్ కల్యాణ్, లక్ష్మి, అనిత తదితరులు పాల్గొన్నారు.

బీఆర్ఎస్ అంటే భరోసా.. సీఎం కేసీఆర్ అంటే నమ్మకం

కార్మికశాఖ మంత్రి మల్లారెడ్డి • కండ్లకోయలో ఎన్నికల ర్యాలీ



కండ్లకోయలో మాట్లాడుతున్న మంత్రి మల్లారెడ్డి

మేడ్చల్ రూరల్, నవంబర్ 8 : తెలంగాణ ప్రజలను అన్ని విధాల ఆదుకున్న సీఎం కేసీఆర్ ఒక్కరేనని, ఇక ముందు కూడా ఆదుకునేది సీఎం కేసీఆర్ నేనే నమ్మకం ప్రజల్లో ఉందని కార్మికశాఖ మంత్రి మల్లారెడ్డి అన్నారు. గుండ్లపోచంపల్లి మున్సిపల్ పరిధిలోని కండ్లకోయలో బుధవారం రాత్రి ఎన్నికల ప్రచారంలో భాగంగా వేలాది మందితో మంత్రి భారీ ర్యాలీ నిర్వహించారు. ఈ సందర్భంగా ఆయన మాట్లాడుతూ.. కొట్లాడి తెచ్చుకున్న తెలంగాణలో సేద ప్రజలు కష్టాలు పడకూడని, దేశంలో ఎక్కడా లేని పథకాలు తెలంగాణలో సీఎం కేసీఆర్ అమలు చేశారన్నారు. పుట్టిన పసి పాప నుంచి వృద్ధుల వరకు వివిధ పథకాలు తీసుకొచ్చి అర్థికంగా ఆదుకున్నారని తెలిపారు. అభివృద్ధి, సంక్షేమ పథకాలతో ఉపాధి అవకాశాలు, వ్యవసాయ రంగానికి ప్రోత్సాహంతో తెలంగాణ దేశంలోనే నంబర్ వన్ రాష్ట్రంగా మారిందన్నారు. రాష్ట్రాన్ని అభివృద్ధి చేసిన ఘనత సీఎం కేసీఆర్ కే దక్కుతుందని తెలిపారు. మరిచిపోయి కాంగ్రెస్ కు ఓటు వేస్తే అది మోరీల వేసిస్తేనేనని, ఎన్నికలప్పుడు వచ్చి చెప్పే మాయమాటలు నమ్మ మోసపోవద్దని ప్రజలను కోరారు. ఇక్కడ ఎంపీగా గెలిచిన రేవంత్ అనంతరం ఒక్కసారి కూడా ప్రజల వద్దకు వచ్చిన పాపానపోలేదని, పీసీసీ తీసుకుని ఎమ్మెల్యే టికెట్లు అమ్ముకుంటుండని ఆరోపించారు.

సంపద పెంచొచ్చు.. ప్రజలకు పంచొచ్చు..

సీఎం కేసీఆర్ తెలంగాణ రాష్ట్రాన్ని అన్ని విధాల అభివృద్ధి చేయడంతో అర్థికంగా బలపడి రాబడి పెరిగిందని మంత్రి మల్లారెడ్డి తెలిపారు. హైదరాబాద్ నగరాన్ని ప్రణాళికాబద్ధంగా అభివృద్ధి చేసి, నంబర్ వన్ సిటీగా మార్చారన్నారు. నగరంతోపాటు తెలంగాణలో సంపదను పెంచి, వచ్చిన సంపదను పథకాల ద్వారా పేదలకు పంచారని తెలిపారు. మంత్రికి గ్రామంలో నాయకులు ఘన స్వాగతం పలుకగా, మున్సిపల్ వైస్ చైర్మన్ ప్రభాకర్ భారీ గజమాతలో సత్కరించారు. ఈ కార్యక్రమంలో గుండ్లపోచంపల్లి మున్సిపల్ చైర్మన్ లక్ష్మీశ్రీనివాసరెడ్డి, వైస్ చైర్మన్ ప్రభాకర్, మార్కెట్ కమిటీ చైర్మన్ భాస్కర్ యాదవ్, కౌన్సిలర్లు మల్లికార్జున్ ముదిరాజ్, జైపాల్ రెడ్డి, వీణ, బీఆర్ఎస్ మండల అధ్యక్షుడు దయానంద్ యాదవ్, మున్సిపల్ వర్కింగ్ ప్రెసిడెంట్ నరేందర్ రెడ్డి, నాయకులు పాల్గొన్నారు.

కాంగ్రెస్ నేతల్లో సయోధ్య కరువు

- అయోమయంలో జిల్లా పార్టీ శ్రేణులు
 - ప్రచారంలో దూసుకుపోతున్న బీఆర్ఎస్ పార్టీ అభ్యర్థులు
- మేడ్చల్, నవంబర్ 8 (నమస్తే తెలంగాణ) : జిల్లాలో అంతటా కాంగ్రెస్ నేతల మధ్య సయోధ్య కరువు కావడంతో కాంగ్రెస్ పార్టీ శ్రేణులు అయోమయంగా గురవుతున్నారు. జిల్లాలోని మేడ్చల్, మల్కాజిగిరి, కూకట్ పల్లి, కుత్బుల్లూర్, ఉప్పల్ నియోజకవర్గాల్లో కాంగ్రెస్ పార్టీ ప్రచారం అంతంత మాత్రంగా కొనసాగుతున్నది. మరోవైపు బీఆర్ఎస్ అభ్యర్థులైన మంత్రి మల్లారెడ్డి, కే.పీ.వివేకానంద్, మాధవరం కృష్ణారావు, మర్రి రాజశేఖర్ రెడ్డి, బండారి లక్కారెడ్డి సభలు, ఇంటింటి పాదయాత్రలు చేస్తూ ప్రచారంలో దూసుకుపోతున్నారు. దీనికి భిన్నంగా కాంగ్రెస్ పరిస్థితి ఉన్నది. కాంగ్రెస్ పార్టీ టికెట్లు కేటాయించి వారాలు గడిచినా అభ్యర్థులకు ద్వితీయ శ్రేణి నాయకులతో సయోధ్య కుదరడంలేదు. అధిష్టానంతోపాటు అభ్యర్థులు బుజ్జగింపులు చేస్తున్నా కాంగ్రెస్ నాయకులు మాత్రం దిగిరావడంలేదు. మేడ్చల్ నియోజకవర్గంలో కాంగ్రెస్ పార్టీ టికెట్ ఆశించి భగంపడిన కాంగ్రెస్ సీనియర్ నాయకుడు హరివర్ధన్ రెడ్డి స్వతంత్రంగా ప్రచారం చేస్తున్నారే తప్ప ముఖ్య నాయకులతో కలువడంలేదు. ఇటీవల కాంగ్రెస్ పార్టీలో చేరిన నక్క ప్రభాకర్ గౌడ్ పార్టీకి ఆశించిన మేరకు పని చేయకుండా చక్క పార్టీల వైపు చూస్తున్నట్లు తెలుస్తున్నది. కూకట్ పల్లిలో బండి రమేష్ కు కాంగ్రెస్ టికెట్ కేటాయింపడంతో గండరగోళానికి దారి తీసింది. కాంగ్రెస్ నాయకుడు గొట్టిముక్కల వెంకటరావు బీఆర్ఎస్ లో చేరడంతో ఆయన క్యాడరంతా బీఆర్ఎస్ వైపు మళ్లింది. ఉప్పల్ లో రాగిడి లక్కారెడ్డి బీఆర్ఎస్ లో చేరడంతో కాంగ్రెస్ నాయకులు బీఆర్ఎస్ లోకి భారీగా చేరారు. మల్కాజిగిరి నియోజకవర్గంలో మైసంపల్లి హనుంత రావు కాంగ్రెస్ టికెట్ ఇవ్వడంతో నందున బీసీ నాయకుడైన నందికంటి శ్రీధర్ బీఆర్ఎస్ లో చేరిన నేపథ్యంలో కాంగ్రెస్ పార్టీ నుంచి అనేక మంది కాంగ్రెస్ నాయకులు, కార్యకర్తలు బీఆర్ఎస్ లో చేరారు. దీంతో మల్కాజిగిరిలో బీఆర్ఎస్ పార్టీ మరింత పటిష్టంగా మారింది.